

समे – 12:25 hrs.

<><><><><><>

LG-Mahamana

उपराज्यपाल मनोज सिन्हा होरें शिक्षाविद ते समाज सुधारक महामना पंडित मदन मोहन मालवीय हुंदी इक संकलित रचनाएं दा ई-संस्करण जारी कीता। उपराज्यपाल होरें महानता मालवीय मिशन दे जत्नें दी सराहना कीती। इस मौके पर उपराज्यपाल होरें विकसित भारत ते जम्मू कश्मीर महामना हुंदे नजरिए दी प्रासंगिकता विशे पर बोलदे होई आत्मनिर्भर भारत दे निर्माण च महामना हुंदे योगदानें पर लोऽ पाई। उनें आखेआ जे महामना होरें गी सौक्खे रस्ते विरासत च नेई थहोए दे हे, सगुआं उनें भारत दे भविकख आस्तै नमें रस्ते बनाए।

<><><><><><>

Rana Jal Shakti

जल शक्ति मंत्री होरें कल मैहकमे दे अफसरें कन्नै बैठक लाई ते बरसांती आहली रूतै लेई तैयारिएं ते गर्मिएं दे मद्देनजर इंतजामें दा जायजा लैता। बैठक दरान पैहले आहिलियें बैठकें दरान लैते गेदे फैसलें दी अमलआवरी ते उंदी प्रगति दा जायजा लैता गेआ। जमीन हेठ पानी दे स्तर दे घट्ट होने आहली समस्या गी उजागर करदे होई मंत्री होरें जोर देइयै आखेआ जे बरखा दे पानी दे संरक्षण संसाधन दे इक महत्वै आहले हिस्से दे तौर पर दिक्खेआ जाना लोइचदा ते बरखा दे पानी गी किट्ठा करना ओदा संरक्षण कीता जाना लोइचदा ऐ। उनें नमिएं सरकारी ईमारतें गी बरखा दे पानी दा संरक्षण करने दी अपील कीती।

<><><><><><>

Satish-Sports

खेड्ढ मंत्री सतीश शर्मा होंरें आखेआ जे मुख्ख मंत्री उमर अब्दुल्ला हुंदी अगुवाई च खेड्ढें सरबंधी विकास गी पैहल दी बिनाह पर तरजीह दिती गेई ऐ। मुख्ख करी ध्यान जमीनी सतह पर ढांचे गी मजबूत करने, घट्ट उम्मी च हुनर दी पंछान करने ते खडारिणं दे विकास लेई पूरे पराते सरिस्ते गी अपनाने ते इक सुचारू तरीके राणं मदद उपलब्ध करोआई जा'रदी ऐ। मंत्री होंरें आखेआ जे जम्मू-कश्मीर दे युवाणं दा बक्ख-बक्ख खेड्ढें च शामिल होना, उंदी शमूलियत बदा'रदी ऐ। एह गल्लां मंत्री होंरें कश्मीर घाटी दे अनंतनाग जिले च खेड्ढ सुविधाणं दा जायजा लेंदे होई आखियां।

<><><><><><>

Yatri Suvidha Diwas

जम्मू ब्हाई अड्डे च कल "जातरी सुविधा दिवस" मनाने दिआं तैयारियां जोरें-शोरें चला'रदियां न। इस मौके पर ऐसी केंई पैहलकदमियें दा सरिस्ता कीता जाहग- जिंदे नै जातरिणं दी सुविधा बधाने- लोकें गी जागरुक बनाने ते होरनें बी केंई सुविधाणं गी तगड़ा बनाने च मदाद थहोग। जम्मू ब्हाई अड्डे दे डरैक्टर देवेन्द्र यादव होंरें आखेआ ऐ जे औंदी श्री अमरनाथ जातरा दे मद्देनजर खास बंदोबस्त कीते गेदे न- तांजे श्रद्धालुणं गी बेहतरीन अनुभव हासल होए। उ'नें आखेआ जे श्रद्धालुणं दी सुविधा लेई समर्पित हैल्प डेस्क- सूचना काउंटर- बाद्दू अमले ते जातरी प्रबंधन प्रणालियें दा बंदोबस्त बी जकीनी बनाया गेदा ऐ। श्रीनगर अंतरराश्ट्री ब्हाई अड्डे पर बी कल यात्री सुविधा ध्याड़ा मनाया जाहग। इस दरान हाल दे ढांचागत विकास यात्री आधारित जतन ते भविक्ख लेई विस्तार सरबंधी योजनाणं बारै दस्सेआ जाहग।

<><><><><><>

Sec RDD SANJY

ग्रामीण विकास ते पंचैती राज सचिव मोहम्मद एजाज असद होरें कल नूनवन आधार शिविर थमां पिस्सुआप ते जोजीबल दा व्यापक दौरा लाया ते औंदी श्री अमरनाथ जी दी यात्रा लेई सरबंधी इंतजामें दा जायजा लैता। दौरें दरान सचिव होरें साफ-सफाई सरबंधी ढांचे, जियां शौचालय, स्नान, घर बगैरा दा नूनवन, चंदनवाड़ी, पिसुटाप ते जोजीबल च जायजा लैता। उनें उत्थे जारी कम्में दा बी निरीक्षण कीता। उनें कम्मै पर लग्गी दियें एजेंसिएं गी समेंसिर कम्म सबूरा करने दियां हिदायतां बी जारी कीतियां। उनें आखेआ जे 2 जहार 755 शौचालय ते 365 स्नान नूनवन थमां पंजतरनी तगर कायम कीते गे न।

<><><><><><>

Director FCS & CA

खुराक, नागरिक आपूर्ति ते उपभोक्ता मामलें सरबंधी मैहकमा जम्मू दे निदेशक राजेश कुमार शवन होरें विजयपुर ते बिश्नाह च सिटी गेट स्टेशन ते गुरदासपुर जम्मू कुदरती गैस पाइपलाइन परियोजना दे कम्मै दा जायजा लैता। इस दरान उनें पाइपलाइन सरबंधी ढांचे ते सिटी गेट स्टेशन दे कम्मै दी स्थिति दी समीक्षा कीती। Gail India Ltd. दे डिप्टी जनरल मैनेजर कंस्ट्रक्शन कुमार राहुल होरें तकनीकें, पैहलुएं ते मौजूदा प्रगति बारै दस्सेआ। उनें मेद जाहर कीती जे एह कम्म जुलाई 2026 तगर सबूरा होई जाहग ते एहदे पर 237 करोड़ रुपें दी अंदाजन लागत औग।

<><><><><><>

Entrepreneur Abhilasha Udh.

कदें शड़ा घरे दी जिम्मेदारी सांभने आहली उधमपुर दी अभिलाषा सलारिया जिले दी बट्टल बालियां थाह इंडस्ट्रियल एस्टेट च मसाला बनाने दी इकाई खेडेरिए इक्क कामयाब उद्यमी दे तौरा पर उभरियां न। बागवानी दे विकास सरबंधी एम.आई.डी.एच तहत खडेरी गेदी एह इकाई थोम पाउडर ते तेजिया कन्नै मशहूर होआ करदे टिककी मसाला सने नेकें किस्में दे मकामी मसाले बनांदी ऐ। एह पहल दस्सदी ऐ जे किस चाल्ली सरकारी मदाद, पक्का धेइया ते सख्त मेहनत रलियै नौकरी लब्बने आहलें गी नौकरी देने आहला बनाई सकदी ऐ। अपने सफर बारै गल्ल करदे होई उनें आखेआ जे उंदा सफर सोखा नेई हा।

<><><><><><>